

Pamphlet

# فیضانِ بیتِ رض وِ لادیتے

(Urdu)



## فیضانِ جشنِ ولادت

﴿ ایامِ اللہ کو یاد رکھنے کا حکم قرآن کریم میں ہے (پ ۱۳، ابراہیم: ۵) ماخوذاً اور ایامِ اللہ میں سے سب سے مقدّس ”نبی کریم صلی اللہ تعالیٰ علیہ وآلہ وسلم کا یومِ میلاد“ ہے کیوں کہ تمام ایام اسی مبارک دن کے سبب بابرکت ہوئے۔ ﴿ قرآن کریم ہمیں رحمتِ الہی پر خوشی منانے کا حکم دیتا ہے۔ (پ ۱۱، یونس: ۵۸) اور قرآن کریم ہی نبی کریم صلی اللہ تعالیٰ علیہ وآلہ وسلم کو تمام عالم کے لیے رحمتِ الہی بتاتا ہے۔ (پ ۱۴، الانبیاء: ۱۰۷) معلوم ہوا کہ جشنِ ولادت کی خوشی منانا دراصل حکمِ قرآنی پر عمل ہے۔ (اذاقۃ الانام لمناعی عمل المولد والقمام، ص ۹۶) ﴿ ہمارے پیارے آقا کی مدنی مصطفیٰ صلی اللہ تعالیٰ علیہ وآلہ وسلم پیر شریف کو روزہ رکھ کر اپنا یومِ ولادت مناتے تھے جیسا کہ حضرت سیدنا ابو قتادہ رضی اللہ تعالیٰ عنہ فرماتے ہیں: بارگاہِ رسالت صلی اللہ تعالیٰ علیہ وآلہ وسلم میں پیر کے روزے کے بارے میں دریافت کیا گیا تو ارشاد فرمایا: ”اسی دن میری ولادت ہوئی اور اسی روز مجھ پر وحی نازل ہوئی۔“ (مسلم، کتاب النصاب، باب صیام ثلاثۃ الخ، ص ۵۹۱، حدیث: ۱۹۸) ﴿ جب ابو لہب مر گیا تو اُس کے بعض گھر والوں نے اُسے خواب میں بُرے حال میں دیکھا۔ پوچھا: کیا ملا؟ بولا: تم سے جدا ہو کر مجھے کوئی خیر نصیب نہ ہوئی۔ پھر اپنے انگوٹھے کے نیچے موجود سوراخ کی طرف اشارہ کرتے ہوئے کہنے لگا: سوائے اس کے کہ اس میں سے مجھے پانی پلا دیا جاتا ہے کیونکہ میں نے تُوَیْبَةَ لُونْدِی کو آزاد کیا تھا۔ (مصنف عبدالرزاق، کتاب الوصایا، الصدقة عن الميت، ۹/۹، حدیث: ۱۶۶۱، عمدة القاری، کتاب النکاح، باب وابتئکم الخ، ۴۴/۱۲، تحت الحدیث: ۵۱۰۱) اس روایت کے تحت سیدنا شیخ عبدالحق محدث دہلوی علیہ رحمۃ اللہ القوی فرماتے ہیں: اس واقعہ میں میلاد شریف والوں کیلئے بڑی دلیل ہے جو تاجدارِ رسالت صلی اللہ تعالیٰ علیہ وآلہ وسلم کی شبِ ولادت میں خوشیاں مناتے اور مال خرچ کرتے ہیں، یعنی ابو لہب جو کہ کافر تھا جب وہ تاجدارِ نبوت صلی اللہ تعالیٰ علیہ وآلہ وسلم کی ولادت کی خبر پا کر خوش ہونے اور اپنی لونڈی (تُوَیْبَةَ) کو دودھ پلانے کی خاطر آزاد کرنے پر بدلہ دیا گیا۔ تو اس مسلمان کا کیا حال ہو گا جو محبت اور خوشی سے بھرا ہوا ہے اور مال خرچ کر رہا ہے۔ لیکن یہ ضروری ہے کہ محفلِ میلاد شریف گانے باجوں سے اور آلاتِ موسیقی سے پاک ہو۔ (مدارج الثبوت، قسم دوم، باب اول، ذکر نسب الخ، ۱۹/۲) ﴿ جشنِ ولادت کیا ہے؟: جشنِ ولادت وہ مبارک اجتماع ہے کہ جس میں معتبر کتب سے نبی کریم صلی اللہ تعالیٰ علیہ وآلہ وسلم کے فضائل و معجزات، سیر (خصلتیں)، حالات، حیات، رضاعت اور بعثت کے واقعات بیان کیے جائیں۔ (سبل الہدی والرشاد، الباب الثالث عشر فی اقوال العلماء۔ الخ، ۳۶۳/۱ ماخوذاً) صدر الشریعہ مفتی محمد انجم علی اعظمی رحمۃ اللہ تعالیٰ علیہ فرماتے ہیں: ان چیزوں (یعنی نبی کریم صلی اللہ تعالیٰ علیہ وآلہ وسلم کے فضائل و معجزات وغیرہ) کا ذکر احادیث میں بھی ہے اور قرآن مجید میں بھی۔ اگر مسلمان اپنی محفل میں بیان کریں بلکہ خاص ان باتوں کے بیان کرنے کے لیے محفل منعقد کریں تو اس کے ناجائز ہونے کی کوئی وجہ نہیں۔ اس مجلس کے لیے لوگوں کو بلانا اور شریک کرنا خیر کی طرف بلانا ہے، جس طرح وعظ اور جلسوں کے اعلان کیے جاتے ہیں، اشتہارات چھپوا کر تقسیم کیے جاتے ہیں، اخبارات میں اس کے متعلق مضمین شائع کیے جاتے ہیں اور ان کی وجہ سے وہ وعظ اور جلسے ناجائز نہیں ہو جاتے، اسی طرح ذکرِ پاک کے لیے بلاوا دینے سے اس مجلس کو ناجائز و بدعت نہیں کہا جاسکتا۔ (بہار شریعت، ۶۴۴/۳) ﴿ جشنِ ولادت منانے کا حکم: ”اہلسنت کے مذہب میں مجلسِ میلاد پاک افضل ترین مندوبات (مستحبات) اور اعلیٰ ترین مستحسنات (نیک کاموں میں) سے ہے۔“ (الفتح البین، ص ۱۰۰) جشنِ ولادت منانے کے فضائل و برکات: جشنِ ولادت منانے والوں کو اللہ عزوجل کی طرف سے بے شمار دینی و دنیاوی رحمتیں ملتی ہیں جیسا کہ حضرت سیدنا امام عبد الرحمن ابن جوزی رحمۃ اللہ تعالیٰ علیہ فرماتے ہیں: جشنِ ولادت پر فرحت و مسرت کرنے والے کے لیے یہ خوشی جہنم سے رکاوٹ بنے گی، جو جشنِ ولادت کی خوشی میں ایک درہم خرچ کرے تو نبی کریم صلی اللہ تعالیٰ علیہ وآلہ وسلم اس کی شفاعت فرمائیں گے، اللہ عزوجل اسے ایک درہم کے بدلے دس درہم عطا فرمائے گا۔ اے امتِ محبوب! تمہارے لیے خوشخبری ہو تم دنیا و آخرت میں خیر کثیر کے حقدار قرار پائے۔ حضرت سیدنا احمد مجتبیٰ صلی اللہ تعالیٰ علیہ وآلہ وسلم کا جشنِ ولادت منانے والے کو برکت، عزت، بھلائی اور فخر ملے گا،

